

نام کا کلمہ پڑھتی تھی۔ قلعہ معلیٰ کے شہزادے شہزادیاں الگ ان کی گردیدہ تھیں۔ اسے صابو ان کی شہرت تو جنات تک میں پہنچی ہوئی تھی۔ یہ بات میں اپنے مغز سے اُتار کر نہیں کہتا۔ اماں جانی کی کبھی دہراتا ہوں۔ ایک دن میں نے اس اجمال کی تفصیل پوچھی تو اماں جانی نے یوں بیان کیا کہ بیٹے ایسا ہوا کہ ایک روز شام پڑے ایک اجنبی مطب میں آیا اور گر گر کر کہنے لگا کہ مریض آخری دموں پہ ہے۔ اپنی میٹھی سے اسے بچا لیجئے۔ تمہارے پردادا کے دل پہ اس کے گر گر آنے کا بہت اثر ہوا۔ جیسے بیٹھے تھے ویسے ہی اُٹھ کھڑے ہوئے اور اجنبی کی لائی ہوئی سکپال میں جا بیٹھے۔ تھوڑی دیر چلے ہوں گے کہ اسے لویہ تو گھنی بنی آگئی۔ رات کا سناٹا۔ دور دور تک آدمی نہ آدم زاد، شیروں کی دہاڑ، ہاتھیوں کی چنگھاڑ، تمہارے پردادا نے تشویش سے باہر نظر دوڑائی۔ اجنبی سے کہا کہ میرے عزیز تم ہمیں کہاں کالے کوسوں لے آئے، منزل کتنی دور ہے۔ اجنبی نے مڑ کر نظر ڈالی تو تمہارے پردادا نے کیا دیکھا کہ اس کی صورت تو بکرے والی ہے۔ بہت حریان ہوئے کہ وہ آدمی کون تھا، یہ جناور کون ہے۔ یہ سوچتے تھے کہ سکپال ایک برٹے سے بھاٹک میں داخل ہوگئی۔ سکپال سے اُترے۔ دیوان خانے میں گئے۔ مریض پھیر کھٹ پہ چادر تانے لیٹا تھا۔ چادر اُٹھی تو حق دق رہ گئے۔ چہرہ مورکا، ٹانگیں ہرن کی سمجھ گئے کہ یہ غیر مخلوق ہے۔ اصل میں وہ جنوں کا شہزادہ تھا۔ تمہارے پردادا نے سکون کے ساتھ اس کی نبض دیکھی، پیشانی کو چھوا۔ تیمار داروں سے کہا کہ شیر ببر کے اگلے پنجہ کا ناخن مہیا ہو جائے تو مریض شاید بچ جائے ورنہ رات رات کا مہمان ہے۔ ایک لمبا ترنگا جن اٹھا اور فتاب۔ پھر دم کے دم میں حاضر۔ شیر کا ناخن لاکر پیش کر دیا۔ تازہ تازہ خون لگا ہوا جیسے ابھی زندہ شیر کے پنجے سے کھینچا ہو۔ تمہارے پردادا نے ناخن کو پتھر پہ گھسا، شہد میں گھولا اور مریض کو چٹا دیا۔ اسے لومریض نے آنکھیں کھول دیں۔ ادھر مریض پریشان گھروالے حریان کہ حکیم صاحب کہاں گئے۔ اسے پوچھتے دن

ہشاش بشاس چلے آگے ہیں۔ ساتھ میں گدھوں پہ لدی ہوئی ٹکیاں۔ ہر مٹی اشرافیوں سے
لبالب بھری ہوئی۔ ادھر ٹکیاں اتاری گئیں ادھر گدھے غائب۔ پھر تو بیسے جنوں کو ساوا
پر لگئی۔ جس کی طبیعت خراب ہوتی آکر نبض دکھاتا، دوا لیتا اور سونے کی دلی نذر کرجاتا
ارے جی جی تو تہلے پر دادا کے گھر میں الفاروں پیسہ تھا۔ ایسی حویلی بنائی تھی کہ کیا
راجوں مہاراجوں کے محل ہوں گے۔ محل تو تھا ہی۔ گلستان محل پچ محل گلستان محل تھا۔ مگر
سب کچھ قدر میں غارت ہو گیا۔

غریزہ، قدر میں غارت ہونے کی صورت یہ ہوئی کہ آبا جانی کے تایا حضور مولوی
جنتیق علی نے کہ اپنے وقت کے صاحب ضمیر عالم دین تھے۔ فرنیگوں کے خلاف جاری
ہونے والے جہاد کے فتوے پر دستخط کر دیئے تھے۔ جب لڑائی کا پانسہ پٹا تو شیرلیوں روشن
ضمیروں کی شامت آئی۔ بڑے تایا حضور پھانسی پر چڑھ گئے۔ دادا جانی حکیم گل زباغ
علی خاندان کو سمیٹ رات کے پردے میں اس آفت زدہ شہر سے نکل گئے۔

دادا جانی اہل خاندان سمیت خاک بسرب گھر بے در پھرتے پھرے۔ مگر برن کے
علاقہ سے گذرتے گذرتے پکڑے گئے۔ اس اجاڑ قریبے نے جواب ہمارا مسکن ہے۔
دادا جانی کے قدم پکڑ لئے۔ بس وہیں ڈیرے ڈال دیئے۔ آبا جانی بیان کیا کرتے تھے
کہ ان دنوں یہ بستی اجاڑ ویران تھی۔ مٹھی بھرا اہل ہنود۔ جہاں تہاں مسلمانوں کے گھر
باقی اشجار بے شمار تھے۔ مگر ان میں کوئی قرینہ نہیں تھا۔ بڑا جنگل تھا۔ نہ امرتیاں نہ کوئی
پھولتا ہکتا باغ۔ بس بھڑ بھری کے بیر پھیریوں کے حساب سے سمیٹ لو۔ آم بھی تھے
مگر کاٹھا آم۔ قلمی آم کہ تراش کر سلیقہ سے کھایا جاسکے ناپید تھا۔ بازار میں گڑ کی بھیلیاں
بہت دکھائی دیتی تھیں۔ قند و نبات کی شیرینی سے یہ قرینہ نا آشنا تھا۔ قند غائب شکر قند
بہت، سواری کے نام نہ نالکی نہ پاکی نہ ڈولی۔ پھکڑے چلتے تھے۔ کبھی کوئی رتھ دکھائی
دے جاتا تو عورتیں گھروں کی دیوڑھی پر آ کر تعجب سے دیکھتیں کہ رتھ جا رہا ہے۔ ہاتھی

پوری بستی میں ایک تھا کسی ہندو سا ہو کار کا جب پلو کھر پہ نہانے کے لئے نکلتا تو بستی کے بچوں کی عید ہو جاتی۔

دادا جانی نے یہ سارا نقشہ دیکھا لیکن ذرا جو بے دماغ ہوئے ہوں۔ ڈیرا ایک دفعہ ڈال لیا تو بس ڈال لیا۔ پھر وہ اس دیار میں جم کر بیٹھے۔ مسٹی میں بسر تھا۔ ہاتھ میں شفا تھی۔ مریض جنم جنم کے روگ لے کر آتے تھے اور شفا کی سند لے کر جاتے تھے۔ ان کی مسیحائی کی خبر دور و نزدیک ایسے پھیلی جیسے خوشبو پھیلی ہے۔ بس اسی کے ساتھ اُسے بستی کا نقشہ بھی بدلنے لگا۔ دادا جانی کی نگھی آئی تو بستی میں گویا ایک انقلاب آیا۔ یہ سوار یہاں کی خلقت نے پہلے بھلا کا ہے کو دیکھی تھی۔ سب کی آنکھیں کھلی کی کھلی رہ گئیں جانا چاہیے کہ جب کسی بستی میں کوئی نئی سوار آتی ہے تو اس کے ساتھ ہی بستی کا طور بدل جاتا ہے۔ تو بس ہمارے دادا جانی کی نگھی کے ساتھ اس دیار کی کایا پلٹ ہو گئی۔

برن کے پورے علاقہ میں چرچا تھا کہ اس نواح میں ایک مسیحا نفس طیب آیا ہوا ہے۔ ہوتے ہوتے یہ خبر حاکم ضلع کی میم صاحب تک پہنچی۔ میم صاحب کا حال بہت پتلا تھا۔ حمل ٹھہرنا تھا مگر ساتویں مہینے کے آتے آتے ضائع ہو جاتا تھا۔ ڈاکروں سے بہت علاج کرایا۔ مگر اس بی بی کے مقدورین تو شفا کہیں اور لکھی تھی۔ دادا جانی کو طلب کیا گیا۔ دادا جانی تین مہینے تک میم صاحب کو خیرے معجونیں چٹاتے رہے۔ بعد اس کے گزارش کی کہ میم صاحب اب آپ بعد شوق کلکڑ بھاد در دام اقبال کے پاس جائیں۔ محل ٹھہرنا شرط ہے۔ گرجائے تو میرا ذمہ بیشک ہرنی کی طرح کو دتی چاندنی پھرے۔ اندر والے کے لئے کوئی جو کھوں نہیں ہے۔

دادا جانی نے جیسا فرمایا تھا ویسا ہی ہوا۔ گلوگلو تنہا سالال پیدا ہوا۔ میم صاحب بہت مسرور ہوئیں پوچھا ویل حکیم شاب کیا نہیں مانگتا ہے۔ دادا جانی نے بعد ادب عرض کیا کہ فرزند دلبند آپ کو مبارک ہو۔ یہ عاجز صرف نظر کر مچا ہوتا ہے۔ پھر احوال

خاندان کے عتاب میں آنے کا گوش گزار کیا۔ میم صاحب نے شوہر نامدار کے کان میں بات ڈالی۔ کلکٹر بہادر دام اقبال نے اپنے حاکمانہ و فرنگیانہ اثر و رسوخ کو استعمال میں لا کر معافی تلافی کروائی۔ ادھر حکمہ معظمہ کی طرف بھی عام معافی کا اعلان ہو گیا بخلقت کو ملکہ کے لطف و کرم نے لوٹ لیا۔ دادا جانی اس نیک بہادر ملکہ کے اخلاق حمیدہ سے اتنے متاثر ہوئے کہ مدح میں اس جانب کے ایک قصیدہ رقم کیا اور کلکٹر بہادر کی خدمت یا برکت میں بھجوا دیا۔ اس جانب سے توقع سے بڑھ کر قدر دانی ہوئی اور انعام و اکرام کی بارش ہوئی۔ حاذق الملک کا خطاب عطا ہوا۔ المختصر ادب کے دن ٹل گئے، عتاب کے بادل چھٹ گئے۔ ہمارا خاندان سلطنت انگلیسیہ کی نظروں میں سرخرو ہوا۔ پھر خوش حالی کے دن آ گئے۔ دادا جانی اب اس دیا میں درج میں گئے حویلی کی تعمیر کی۔ جب حویلی بن کر کھڑی ہوئی اور نام اور تاریخ تعمیر کا پتھر لگانے کا وقت آیا تو آبا جانی کو بلا کر فرمایا کہ فرزند، ہمارا زمانہ جہان آباد تک تھا۔ اب تمہارا زمانہ ہے۔ سنگ تعمیر تمہارے نام کا لگے گا۔ یوں حویلی کا نام چراغ حویلی رکھا گیا۔

دادا جانی چراغ حویلی کھڑی کر کے خود ڈھیٹے چلے گئے۔ دنیا کے قصوں بکھیروں سے منہ موڑ کر خانہ نشین ہو گئے۔ جتنے دن جسے گلستان محل کو یاد کر کے گریہ کرتے رہے۔ طب کو بھی سلام کر لیا۔ علاج معالجہ سے منہ موڑ لیا۔ ہر دم ہاتھ میں تسبیح، یاد خداوندی اب خاندانی مسند پر آبا جانی حکیم چراغ علی رونق افروز تھے۔ کیا دبدبہ تھا۔ ان کے پیشاب پر چراغ جلتا۔ تشنص کی دھوم دور دور تھی۔ ہاتھ میں کچھ تاثیر تھی کہ خاک کی چٹکی بھی مریض کو دے دیتے تو ہفتے پندرہ وار سے میں پہلا چنگا ہو جاتا۔ ڈاکٹروں نے بہت زور مارا مگر آبا جانی کے مقابلہ میں ڈاکٹری کا چراغ نہیں جلا۔

روایت کی ابن حاتم نے عبداللہ عمرو بن عاص سے کہ جب سے دنیا عدم سے وجود میں آئی ہے۔ تب سے آغاز میں ہر صدی کے فتنہ کوئی نہ کوئی ضرور ہوا ہے۔ اس بیچ بیچ مدام مشاق علی یہ بولنے کی جسارت کرتا ہے کہ پھر تو بسم اللہ ہی غلط ہو گئی

آغاز ایسا ہے تو انجام کیسا ہوگا۔ دور کیوں جاؤ بیٹی صدی کے دم آخر کی مثال سامنے ہے۔ جب فقر نے ہوش کی آنکھ کھولی تو صدی دم توڑ رہی تھی اور فتنے دم میں آ رہے تھے۔ ایک فتنہ دہریت کا، ایک فتنہ نیچریت کا۔ پھر آگے چل کر ایک دھونگ دعویٰ نبوت کا، ایک شگوفہ ہمدی موعود کا۔ کوئی فتنہ احاطہ پنجاب سے اٹھا، کوئی شگوفہ دیار علی گڑھ سے پھوٹا القصد دنیا فتنوں سے بھری ہوئی تھی اور اسلام خطرے میں تھا۔

آبا جانی نے برادر خورد اشتیاق علی اور اس بیچ مداں کو یہ خیال کر کے علی گڑھ کالج بھجوا دیا تھا کہ جب فرنگیوں کے راج میں رہنا ہے تو ان کی گت پٹ کو بھی سیکھ لیا جائے۔ انہوں نے اپنے طور پر نیکی کی تھی کہ کسی فور اولاد کی دنیا سنبھل جائے۔ یہ کب گمان تھا کہ اشتیاق میاں دنیا کے پیچھے دین کی دولت گنوانے پر تل جائیں گے۔ علی گڑھ جا کر ان میں کے پر نکل آئے۔ اونچا اڑنے لگے۔ واپس اس رنگ سے آنے کہ دردمج نیچر طب اللساں تھے۔ اماں جانی ہرنی کا معجزہ بیان کر رہی تھیں کہ وہ میاں بیچ میں رُ سے بولے کہ یہ واقعہ تو خلاف نیچر ہے۔ اماں جانی نورِ نظر کا یہ کلام سن کر دم بخود رہ گئیں۔ خیر انہوں نے تو اپنی طرف سے پردہ ڈانے کی بہت کوشش کی۔ مگر عشق اور رشک کی طرح فتنہ کی بات بھی چھپی نہیں رہتی۔ دیوار کے بھی کان ہوتے ہیں۔ ہونٹوں نیکی کوٹھوں چڑھی۔ دوسرے دن ہر چھوٹے بڑے کی زبان پر تھا کہ حکیم چراغ علی کا بیٹا نیچری ہو گیا۔ اماں جانی نے لاچار آبا جانی کے گوش گزار کیا کہ لاڈلے میاں نیچری ہو گئے ہیں، برادری میں تھڑی تھڑی ہود ہی ہے، جو سنتا ہے دانتوں میں انگلی دباتا ہے۔

آبا جانی نے تامل کیا اور فوراً ہی میاں کو کالج سے اٹھوایا۔ ان میاں نے بہت زاری کی مگر آبا جانی نے دو ٹوک فرمایا کہ فرزند، تمہیں نیچری بنا کر ہمیں اپنی عاقبت خراب کرنی منظور نہیں ہے۔

مگر بڑے خالو نجم الہدیٰ خود امورِ دین سے بے نیاز تھے۔ رنگِ فرنگ میں غرق

تھے۔ فرزند کے بارے میں خبریں سنیں۔ ہر خبر کو ایک کان سنا، دوسرے کان اڑایا۔ نتیجہ یہ ہوا کہ شمس الہدیٰ علی گڑھ سے نرے دہریہ بن کر نکلے۔ ہماری چھوٹی چھوچی سے ان کی نسبت ٹھہری ہوئی تھی۔ اب جو ان کی دہریت کی خبر بدآباجانی کے کانوں تک پہنچی تو انہیں فکر لاحق ہوئی کہ ہمیشہ عزیزہ کا ہاتھ ایک دہریے کے ہاتھ میں کیسے پکڑا دیں۔ انزالا مزبڑے خالو صاحب کو بطر ز شائستہ کہلا بھیجا کہ یہ دینداروں کا گھرانہ ہے، دہریہ داماد کا متحمل نہیں ہو سکتا۔

پھر شادی ہماری چھوٹی چھوچی کی لکھنؤ کے ایک معزز گھرانے کے چشم و چراغ سے ہوئی کہ اسم گرامی ان کا قبر حسن تھا کہ اب مرحوم و مغفور ہیں۔ طبیعت شائستہ طینت پاکیزہ پائی تھی۔ تھے بھی تو ماشاء اللہ خانم کے تربیت یافتہ خانم نے بھی ان کی غاندانی شرافت و نجابت کو ملحوظ رکھتے ہوئے اور ان کے والد گرامی فخرالواغظین مولانا شہر حسن سے زمانہ شباب کے تعلق خاص کو خاطر میں لاتے ہوئے ان پر توجہ خاص کی تھی۔ مجلسی آداب سکھائے پاکبازی کا سبق پڑھایا۔ خانم کی بیٹیاں واہ واہ سبحان اللہ۔ ایک آفتاب تو دوسری ماہتاب جب چھوٹا حضور اس بالا خانے پہ پہنچے تھے تو دونوں کچی کلیاں تھیں۔ ان کی آنکھوں کے سامنے شگفتہ ہوئیں۔ مہک ان کی چادر سو گئی۔ بھورے ارگرد دور دور سے آئے۔ مگر دور ہی دور منڈلائے۔ خانم نے کسی کو قریب نہیں پھٹکنے دیا۔ کیا اٹھتا تھا خانم کا پیشاب یہ اس کے چراغ جلتا تھا۔ محفل کا کیا رکھ رکھاؤ تھا کہ ہم شاما کا کیا مذکور نوابوں کا بھی وہاں گزر مشکل سے ہوتا تھا۔ مولانا شہر حسن تو زمانہ شباب میں اہل علم کے گھرانے سے نسبت رکھنے کے باعث بارپا گئے تھے۔ مگر بس ذائقہ چکھا اور محفل سے دامن بھاڑ کر اٹھ لئے پھر ان کا ذہن ہی بدل گیا۔ اس محفل سے اٹھ محفل و عطف میں جا بیٹھے۔ پھر ایسے اس محفل کے ہوئے کہ خود اس راہ پر چل نکلے اور فخرالواغظین کہلائے۔ مگر خانم نے وضعہ کی کو آخر وقت تک نبھایا۔ ہمارے چھوٹے چھوٹے قبر حسن ابھی کم سن تھے کہ انہیں اپنے سایہ عاطفت

میں لے لیا۔ تو اس جناب نے اس بلند بام بالا خانے سے تہذیب سیکھی۔ وہیں تیسوں پارے ان کچی کلیوں کے ساتھ بیٹھ کر ختم کئے۔ عروض سیکھا۔ سُرّوں کی تعلیم لی۔ چند برسوں ہی میں دھل منجھ گئے۔ خام گئے تھے، ترش کر آئے۔ طبیعت حسن پرست، باطن مثل آئینہ صاف کن رس، شعر شناس سوز خوانی کرتے ہوئے کبھی سُرّ سے باہر نہیں ہوئے اور ہمچہ کی ادائیگی میں کبھی خطا نہیں کی۔ فقیر آج کے سوز خوانوں کو دیکھتا ہے تو خون کے آنسو روتا ہے۔ ارے میاں سوز خوانی ڈاکری بنا شد۔ اچھا اچھا خون تھوک جاتا ہے۔ سقیر فقیر کہتا ہے کہ راگ راگنیوں میں درک نہیں تو اس فن شریف میں قدم رکھنا کیا ضرور ہے۔ ثواب کماتا مقصود ہے تو وہ تو وعظ دے کر بھی کمایا جاسکتا ہے۔

خیر ذکر تو یہ تھا کہ ایسے متھے ہمارے پھوپھا حضور۔ ہم سب پھوٹی پھوپھی کو پھوٹی پھوپھی ہی کہتے۔ پھوپھا حضور نے بطرز شائستہ ہمیں ٹوکا کہ ایسا کہنا خلاف اداب ہے۔ تب ہم پھوٹی پھوپھی کو پھوپھی حضرت اور چھوٹے پھوپھا کو پھوپھا حضور کہنے لگے۔ وضع ہو کہ ہمارے پھوپھا حضور کے خاندان عالی شان میں زبان و بیان پر ہیبت زور دیا جاتا تھا۔ روز مرہ اور محاورے سے انحراف کو ظلم عظیم تصور کیا جاتا تھا۔ مولانا شبیر حسن سے کے متعلق یہ روایت مشہور تھی کہ محض زبان کے سوال پر انہوں نے بیٹی کا رشتہ واپس کر دیا تھا۔ سوال ڈال دیا کہ ہم صاحبزادے کو فرزندگی میں لینے سے پہلے ان کا امتحان لیں گے۔ امتحان اس طور لیا کہ مثنوی سحر ابیان کھول کر سامنے رکھ دی کہ میاں ذرا پڑھ کر تو سناؤ۔ چار شعر سنے اور کہا کہ بس کرو۔ کہلا بھیجا کہ صاحبزادے اضافت کھاتے ہیں۔ ہماری بیٹیا کا ان کے ساتھ گزراہ کیسے ہوگا۔ ویسے ہماری پھوپھی کا بھی امتحان لیا گیا تھا۔ لکھنؤ سے چل کر ایک بی مغلانی آئیں۔ مثنوی سحر ابیان پڑھوا کر سنی، لب و لہجہ دیکھا، تذکیر و تانیث کے استعمال کو پڑکھا۔ ہماری پھوپھی بھی چاروں کھونٹ پکی تھیں۔ بی مغلانی اپنا سامنہ لے کر چلی گئیں۔

پھوپھا حضور اثناعشری تھے۔ پھوپھی حضرت بھی اس گھر میں جا کر اسی رنگ میں رہی گئیں۔ محرم کے چاند کے ساتھ چوڑیاں توڑ ڈالیں۔ گنگھی چوٹی موقوف، سر مرہ می معطل۔ دس دنوں تک سیاہ پوشاک پہننا، الٹی چارپائی پر سونا۔ ہمارے خاندان میں بڑے پھوپھا صاحب پیر مغیث الدین کے توسط سے کہ پہنچے ہوئے بزرگ تھے تفضیلت تو پہلے ہی راہ پاگئی تھی۔ اب پھوپھا حضور کی راہ تھوڑا شیع بھی در آیا۔ خیر میاں شمس الہدیٰ کی دہریت سے تو بچ گئے۔ بس خدا ہی نے بچایا۔ بروقت پتہ چل گیا۔ وہ میاں تونے جنٹلمین بن گئے۔ لندن گئے تو وہاں ایک میم سے نکاح بطرز فرنگ پر ٹھوایا۔ پھر شکبری اولاد پیدا کی۔ بیٹی بیٹے آدھے آدھے کالے۔ قدمے مسلمان، زیادہ کرستان آدھا تیر آدھا بیر خاندان۔

مدعا کہنے کا یہ ہے کہ ایسے کافر زمانے میں اس عاصی پر معاصی نے شعور کی آنکھ کھولی، مگر بحمد اللہ کہ اپنے عقیدے کے شیشے پر بال نہیں آنے دیا۔ ایمان کی کشتی کو دہریت کے گرداب سے اور نہجرت کے تھیسڑوں سے بچا کر صاف نکال لے گیا۔ اس پاک پروردگار کا تکرر بجا لاتا ہوں۔ جس نے اس بیچ پوچ میں یہ استقامت پیدا کی کہ ایسے دشمن ایمان نہ مانے میں ایمان کو متزلزل نہیں ہونے دیا۔

ارے نہجرت اور دہریت ایک طرف، اس گنہگار نے تو ناقوس کی آوازوں کے سائے میں ہوش سنبھالا ہے۔ مندر چراغ حویلی سے کتنی دور تھا۔ یہی کوئی فرلانگ ڈیرہ فرلانگ کے فاصلہ پر۔ پنڈت گنگا دت مہجور کی صحبت اس پر مستزاد کتب ہی سے ان کے ساتھ دانت کاٹی روٹی چلی آتی ہے۔ ہاتے پنڈت کیا ہیر آدمی ہے۔ ایک دفعہ کلمہ پڑھ لے تو سیدھا جنت میں جائے۔ اُف خدایا، کیسا کیسا فاصدب ظالم جا بربے ایمان دغا بانہ چور اپکا قزاق بٹ مار محض اس زور پر کہ اُمت مرحومہ میں شامل ہے جنت پر اپنا حق جتا ہے۔ ادھر ہمارے پنڈت مہجور کا دامن نیکیوں سے بھرا ہے۔ مگر کلمہ گونہ ہونے

کے سبب مقدمہ ان کا کھٹائی میں پڑ گیا ہے۔

میں نے ایک دن کہا کہ ”پنڈت، بس ایک دفعہ کلمہ پڑھ لے اور پھر مرجا“
”اُس سے کیا ہوگا؟“

”پھر تو سیدھا جنت میں جائے گا۔“

پنڈت ہنسنا کہنے لگا کہ ”شری مشافی علی، تمہارے یہاں تو جنت میں جانے کا
بہت آسان نسخہ ہے۔ زبان سے ایک دفعہ کلمہ پڑھ لیا اور بے کھٹکے سیدھے جنت میں
پہنچ گئے۔ ہمارے یاں پر سورگ کی راہ بہت کٹھن ہے۔ ارجن بھیم نکل سہیو کیسا کیسا گئی گئی
رستے ہی میں ڈھل گیا۔ انت میں ایک کنارہ گیا کہ یہ شرم بہاراج کے سنگ سورگ کی چوکھٹ
تک پہنچا؟“

میں نے ٹھٹھا لگایا ”سبحان اللہ۔ حضرت انسان اشرف المخلوقات بنے پھرتے تھے،
وہ تو رہ گئے۔ کتا سورگ تک پہنچ گیا۔“

پنڈت بولا ”آدمی کا گھمنڈ اُسے لے بیٹھتا ہے۔ سہیو کو بدھیماں ہونے کا گھمنڈ تھا۔
نکل کو اپنی سندرتا کا گھمنڈ تھا۔ بھیم کو اپنے کس بل کا گھمنڈ تھا۔ ارجن کو اپنی دھنش اور بان
کا مان تھا۔“

”اور درد پدی؟“

”ہاں درد پدی سے بھی اک چوک ہوئی۔ اس نے پانچوں سے برابر کا پریم نہیں
کیا۔ ارجن یہ زیادہ ریجھ گئی۔“

اب میرے ہنسنے کی باری تھی۔ ”واہ پنڈت داد۔ اشرف المخلوق کو کس کس بہانے
سے کاٹا ہے۔ پوری بنی نوع انسان کو قلندر کے سورگ کا قبائلہ ایک کتے کے نام لکھ دیا۔“
پنڈت نے بہت قناعت سے کہا ”شری مشاق علی پشو پنچھی۔ زناری دھنی زوہنی
سب رام رحیم کی مخلوق ہیں۔ اس سنسار میں نہ کوئی چھوٹا ہے نہ کوئی بڑا ہے۔ نہ کوئی

اونچی ذات نہ کوئی نیچ ذات۔

ظالم نے مجھے لاجواب کر دیا۔ خیر آدم بر سر مطلب فقیہ عرض کر رہا تھا کہ ایسے پُر آشوب زمانے میں جب چار سو دہریت کی آندھیاں پل رہی تھیں اور نہجِ حیرت نے طوفان بولکھا تھا اس حقیر فقیر نے اپنے ایمان پر آئینہ نہیں آنے دی۔ یہ سب آبا جانی اور والدہ ماجدہ کی تربیت کی کرامت ہے اور پھوپھا پیر مغیث الدین کا فیضِ صحبت۔ ہمارے پھوپھا صاحب اپنے وقت میں مرجعِ خاص و عام تھے۔ درماندوں دکھیوں کے ہمدرد۔ حاجت مندوں کے حاجت روا۔ نامراد خدمت بابرکت میں آتے تھے اور بامراد واپس جاتے تھے۔ ایک روز یہ فقیر خدمت میں حاضر تھا کہ ایک مردِ مفلس آکر ملتی ہوا کہ گھر میں تین دن سے فاقہ ہے۔ بچوں کے منہ میں کھیل تک نہیں گئی۔ مراد پوری کرو یا زہر دے دو کہ قصہ پاک ہو۔ پھوپھا صاحب نے تامل کیا۔ پھر کب صندل سے ایک نقش لکھ کر دیا اس ہدایت کے ساتھ کہ اسے سرمانے پائے تلے دبا دیجیو۔ اس نے ایسا ہی کیا۔ اثر سے اس کے روز صبح کو چاندی کا ایک روپیہ ملکر کوٹویہ کی مورت والا ٹکے کے نیچے سے برآمد ہوتا و نیز چاندی کی ایک ڈلی۔ دنوں میں دلدراس کے دور ہو گئے۔

ایک اور واقعہ نقل کرتا ہوں کہ کیونکر ایک عاشق کو وصالِ صنم میسر آیا۔ خدا کو حاضر و ناظر جان کر آنکھوں دیکھی سناتا ہوں۔ ایک دل زدہ اس حال میں حاضر خدمت ہوا کہ آنکھیں اس کی گنگنا جتا بنی ہوئی تھیں۔ پوچھا، یہ حال کیا بنایا ہے۔ کہا، قسمت نے یہ دن دکھایا ہے۔

پوچھا، گریہ کیوں کرتا ہے۔ بولا، یار عزیز یا داتا ہے۔ پوچھا، کیا چاہتا ہے۔ بولا وصالِ یار۔ پہلے سمجھایا بجھایا، عشق کی تباہ کاریوں سے خبردار کیا جب دیکھا کہ دل کے ہاتھوں لاپارہے تو ترس کھا کر کہا کہ کڑی انار کی درکار

ہے۔ وہ دھونڈہ کر انار کی لکڑی لایا۔ آپ نے اس لکڑی کا قلم بنایا اور نقش ایک لکھ کر دیا کہ مینڈک کے منہ میں اسے رکھ اور مینڈک کوندی کے کنارے داب۔ اس نے ایسا ہی کیا۔ چالیس دن جب گزرے تو اس نے آکر پیر پکڑ لئے۔ حال پوچھا۔ کہا کہ بچھڑا رہ گیا۔ دل کی مراد برآئی۔

دوسرا واقعہ اس طرح ہے اور یہ بھی ان گنہگار آنکھوں کا دیکھا ہوا ہے۔ ایک عاشق باحال تباہ حاضر خدمت ہوا۔ فریاد کی کہ رقیب نے میری راہ میں کانٹے بونٹے ہیں۔ یار کے کان میری طرف سے بھرے ہیں۔ اب وہ مجھ سے بدکا ہوا ہے۔ پٹے پر ہاتھ نہیں رکھنے دیتا ہے۔ آپ نے کہا کہ چونتیس پتے اکٹھے کر لے کر آ۔ وہ بھاگا بھاگا جنگل گیا اور جھٹ پٹ چونتیس پتے اکٹھے کر لے کر آیا۔ آپ نے ان پتوں پر بول کے کانٹے سے ایک نقش گودا۔ ہدایت کی کہ ٹیکائیگ دوپہری میں تندور گرم کر اور یہ پتے اس میں جھونک دے۔ اس نے ایسا ہی کیا۔ پندھروارہ نہ گزرا تھا کہ رقیب رو سیاہ ہوا۔ روٹھایا رہ گیا۔

ایسے بہت سے واقعات ہیں، کہاں تک بیان کروں۔ اس در سے کبھی کسی حاجتمند کو نامراد واپس جاتے نہ دیکھا۔ نوع بہ نوع کے نسخے، عملیات، ٹوٹکے ان کے ناخنوں میں تھے۔ مشقے نمونہ از خرد اسے اکادکا ٹوٹکا اور کوئی کوئی حکمت کی بات جو ذہن میں اٹکی رہ گئی ہے نقل کرتا ہوں۔

دو فیئہ کیونکر نظر آوے

سیاہ تیز پکڑ کر تین شب و روز اسے بھوکا رکھے چوتھے دن چونچ کھول کر پارہ بھر دے۔ پھر وہ پارہ نکال کر گائے کے دودھ میں پکائے اور تیز کو کھلائے جب وہ بیٹ کرے تب اس بیٹ کو آٹے میں ملا کر گولی بنائے اور منہ میں

رکھ لے۔ دفتینہ اگر سات پردوں میں ہوگا تو بھی نظر آجائے گا۔

ایضاً

کرکڑک نانتھ مرغے کی چربی حاصل کرے۔ واضح ہو کہ کرکڑک نانتھ مرغابا نکل سیاہ ہوتا ہے۔ اس کا گوشت بھی سیاہ ہوتا ہے۔ اس کی چربی حاصل کر کے آنکھوں میں لگائے۔ جہاں خزانہ دیا ہوگا نظر آجائے گا۔

ایضاً

شہ گھڑی میں کالی گائے کا دودھ اور مکھن ملا کر کرکڑک نانتھ مرغے کی زبان پر نکال لے۔ پھر وہ شخص جو اُس پید ہوا ہو اپنی آنکھوں میں لگائے۔ مال جہاں بھی گڑا ہوگا اسے دکھائی دینے لگے گا۔

جیب خالی نہ ہونے کی ترکیب

اساڑھ کے مبینے میں سیچر کے دن تالاب کے کنارے جا کر ایک جوڑا مینڈک کا جب وہ جھتی کھا رہا ہو پکڑے۔ نر کے منہ میں روپیہ رکھ کے تالاب کے ایک کنارے پر رب کی سمت اور مادہ کے منہ میں اٹھنی رکھ کے تالاب کے دوسرے کنارے پہنچ کر سمٹ گاڑ دے۔ یہ کام برہنہ ہو کر کرے بعد آٹھ دن کے کھود کر دیکھے۔ اگر روپیہ اُڑ کر اٹھنی کے پاس پہنچے تو روپے کو خرچ کرے اور اٹھنی کو پاس رکھ لے۔ اگر اٹھنی اُڑ کر روپے کے پاس پہنچے تو اٹھنی کو خرچ کرے اور روپے کو گرہ میں باندھ کر رکھے۔ انشاء اللہ جیب کبھی خالی نہ ہوگی۔

طریقہ عمر کے معلوم کرنے کا

طریقہ عمر کے معلوم کرنے کا یہ ہے کہ اس گھڑی جب سورج نکل رہا ہو جنگل میں جائے۔ سورج کے رخ آنکھیں موند کر سیدھا کھڑا ہے اور اپنی پرچھائیں کا خیال دل میں لائے۔ پھر آنکھیں کھول کر اپنی پرچھائیں کو دیکھے۔ اگر پوری ہے تو عمر دراز ہوگی۔ اگر سرغائب نظر آئے تو برس پورا نہ ہوگا کہ گزر جائے گا۔

بیج پھڑکنے اعضائے جسمانی کے

وہ گلفام خوش اندام زیر بحث نہیں جن کی بوٹی بوٹی پھڑکتی ہے۔ ان سے قطع نظر ہر آدمی کے اعضا وقتاً فوقتاً پھڑکتے ہیں۔ کسی عضو کا پھڑکنا اچھا ہوتا ہے۔ کسی کا برا۔ اگر ناک سیدھی طرف سے پھڑکے تو حاکم کی ناک کا بال بنے، زروال ملے۔ لب اگر اوپر کا پھڑکے محبوب کا بوسہ ملے۔ اگر گلا پھڑکے غذائے لذیذ کھانے کو ملے و نیز فن موسیقی میں کمال حاصل کرے۔ اگر بغل سیدھی پھڑکے تو یار چلا جائے بغل خالی رہ جائے۔ اگر الٹی پھڑکے تو پھر اُدوست بغل میں آئے۔ شاد کام ہو جائے۔ اگر ناف پھڑکے مرض میں مبتلا ہو۔ اگر زیر ناف پھڑکے تو دوست کی طرف سے صدمہ اُٹھائے۔

خلاصہ کلام یہ کہ ہمارے پھوپھا صاحب اپنے وقت کے بڑے عامل تھے۔ دعائیں اثر تھا۔ تعویذ تیر ہدف ہوتا تھا اور تعویذ کی چاروں اقسام خاکی، آبی، بادی، آتشی ان کے دائرہ اختیار میں تھیں۔ موکل قبضہ میں تھے۔ اور موکل بھی ایسے دیسے نہیں۔ ہماری پھوپھی اماں بیان کرتی تھیں کہ ان کے موکلوں میں زعفران کا پڑ پوتا بھی تھا۔ میں نے ایک روز پھوپھی اماں کو اس باب میں کربدا تو یوں بیان فرمایا کہ بیٹے تہلہ رے پھوپھا صاحب کا یہ طور بندھا ہوا تھا کہ برس کے برس عاشورہ کے دن سیدانی بی کے

امام بارے میں جا کے روضہ خوانی میں شریک ہوتے تھے۔ اس برس بھی ایسا ہی ہوا۔ روضہ خوانی ہو رہی تھی کہ اچانک لوگوں کی نظروں نے کیا دیکھا کہ قریب ہی ایک ناگ بل کھاتا ہے اور زمین پر پھن پختا ہے۔ دیکھنے والے دیکھ کر خوفزدہ ہو گئے۔ تمہارے پھوپھا صاحب نے دیکھا تو قبر بھری نظروں سے اسے گھورا اور ڈانسا کہ تو یہاں کیا کر رہا ہے ڈانٹ پڑتی تھی کہ ناگ غائب پھر جو دیکھا تو ایک لمبا ترنگا آدمی سر جھکائے ہاتھ باندھے کھڑا ہے۔ تمہارے پھوپھا صاحب نے ترش روئی سے پوچھا، یہاں کیا لینے آیا ہے۔ عاجزی سے بولا، ثواب لینے۔ کہا اپنا حسب نسب بتا۔ بولا، زعفر جن کا پر پوتا ہوں۔ ابن زعفر کہلاتا ہوں۔ عشق حسین ورثے میں ملا ہے۔ یہ سن کر تمہارے پھوپھا صاحب نرم پڑ گئے۔ بولے، پھر زہریلے کیوں بنے پھرتے ہو۔ زہر تھو کو، آدمی بنو اور ہمارے ساتھ رہو۔ اے لودہ تو پچ پچ آدمی کی جوں میں آگیا اور تمہارے پھوپھا صاحب کی خدمت میں رہنے لگا۔ پتلی کپنے کی طرح چمکتی تھی۔ مگر گردش نہیں کرتی تھی۔ تمہارے پھوپھا صاحب نے کسی کام کو کہا۔ فوراً غائب۔ دم کے دم میں کام انجام دیا اور پھر حاضر۔

پھوپھا صاحب کی یہ سب کرامات اپنی جگہ۔ مگر آبا جانی کبھی ان کے قائل نہیں ہوئے وہ پھوپھا صاحب کے عملیات کو خلاف اسلام جانتے تھے اور بدعت میں شمار کرتے تھے۔ مگر اس باعث کہ پھوپھا صاحب رشتہ میں بڑے تھے ان کے سامنے منہ نہیں کھولتے تھے۔ اصل میں پھوپھی اماں، آبا جانی سے عمر میں بڑی تھیں اور میاں جانی انہیں مانند اپنی والدہ کے جانتے تھے کہ ان کی والدہ ماجدہ یعنی راقم الحروف کی دادی حضرت ان کی کم عمری ہی میں دنیا سے سدھار گئی تھیں۔ پھر پھوپھی اماں ہی نے انہیں پال پوس کر بڑا کیا اور تربیت دی۔ یہ باعث تھا کہ پھوپھی اماں خاندان میں سب سے بڑی مانی جاتی تھیں۔ ان کے ہونٹوں سے نکلا حکم حاکم کی حیثیت رکھتا تھا۔

پھوپھی اماں واہ واہ سبحان اللہ کیا مال کھانے کا سالن باقی تھیں۔ باقی رہا قورمہ تو خدائے رازق قسم ہم نے پچھلے چالیس سال سے قورمہ نہ کھایا نہ آنکھ سے دیکھا۔ نہ وہ پکانے والے رہے نہ زعفران اور کیورہ خالص مہیا ہیں، پھر قورمہ کیسے تیار ہوا اور چراغ حویلی سے تو قورمہ کا جنازہ اسی روز نکل گیا تھا۔ جس روز پھوپھی اماں کی آنکھ بند ہوئی تھی۔ اب جو ہم قورمہ کھاتے ہیں تو قورمے کا نہ پڑاتے ہیں۔

ہاں پھوپھی حضرت جن دنوں لکھنؤ سے آجاتی تھیں، چراغ حویلی کے دسترخوان پر ایک نئی بہار آجاتی تھی۔ انناس کا نرغفر خوب۔ شش رنگا مرغوب، شش رنگے کی ایک رکابی میں چھ ذائقے سموئے جاتے تھے اور چھ رنگ چمک دکھاتے تھے۔ ارے اب ہم کیا کھاتے ہیں۔ خالی چپاتی، گوشت اور چپاتی بھی اب کہاں میسر ہے۔ وہ تو ہمارے میاں چپاتی کے ساتھ چلی گئی۔ کیا چپاتی پکاتے تھے۔ ہر چپاتی ہاتھی کے کان سے بڑی، ورق سے زیادہ پتلی کہ پوری چپاتی چٹکی میں آجائے۔ میاں چپاتی آبا جانی کے چہیتے باورچی تھے۔ میاں چپاتی کو بھی ان سے بہت لگاؤ تھا۔ جب آبا جانی کی آنکھ بند ہوئی تو ہم سے زیادہ میاں چپاتی روئے۔ ٹھنڈے سانس بھرتے تھے اور کہتے تھے کہ قدر دان تو چلا گیا، اب میرے بنائے ہوئے پستے کے سالن پر کون داد دے گا اور ہوائی چپاتی پر کون شاباشی دے گا۔ بس اسی غم میں باورچی خانے سے کنارہ کش ہو گئے اور چھ مہینے کے اندر اندر چٹ پٹ ہو گئے۔ حیف صد حیف کہ زمانہ بدل گیا اور ذائقہ رخصت ہو گئے۔ تصور کیا چاہیے کہ ہم کتنے ذائقوں کے ماتم دار ہیں۔ اب چراغ حویلی کے دسترخوان پر نہ پستے مال کھانے کا سالن ہوتا ہے۔ نہ کیورے زعفران سے مہکتا ہوا قورمہ، نہ سلطانی دال، نہ اٹھارہ ورق پراسٹھے۔ نہ زعفران متجن نہ یا قوتی کی کھیاں نہ شش رنگے کی طشتریاں نہ زعفرانی سویاں۔ سب لذتیں نقش و نگا طاق نیاں ہو گئیں۔

لذتوں ذائقوں پر کیا موقوف ہے۔ اس زمانے کا کونسا نقشہ اب باقی رہ گیا ہے۔
 اباجانی کا کیا اثر و رسوخ تھا۔ انہیں کے منہ سے فرنگی حاکموں نے اس بیچ مقدرت کو
 خان بہادری کے خطاب سے نوازا۔ بعد میں آنے والے حاکموں نے بھی اپنے پیشروؤں
 کی وضع کو خوب نبھایا کہ جو کلکٹر بہادر اس ضلع میں تعینات ہوتے ہیں وہ اس بے بضاعت
 کو ضرور یاد کرتے ہیں۔ جب کبھی کلکٹر بہادر کا اس نواح میں ورود مسعود ہوتا ہے، حویلی
 کو مقرر اپنے قدم مہینت لزوم سے زینت بنٹے ہیں اور کھانا تناول فرما کر حویلی کے
 دسترخوان کو عزت دیتے ہیں۔ مگر فقیر صاف صاف عرض کر دیتا ہے کہ یہ دسترخوان
 اباجانی کے زمانے کا دسترخوان نہیں کہ پھوپھی ماماں پھوپھی حضرت دونوں اس جہان
 سے سدھار گئیں اور میاں چپاتی بھی اللہ کو پیارے ہو گئے کہ اب جنت میں ٹکی لگاتے
 ہیں۔ پھر بھی کلکٹر بہادر ہونٹ چاٹتے جاتے ہیں اور دوبارہ آکر کھانا تناول فرمانے
 کا وعدہ فرما کر رخصت ہوتے ہیں۔ موجودہ کلکٹر بہادر دام اقبالہ تو ہمارے دسترخوان
 کا کلمہ پڑھتے ہیں اور وقتاً فوقتاً تو رومہ بریانی کی فرمائش کرتے ہیں۔ کاش انہوں نے
 اباجانی کے زمانے کا دسترخوان دیکھا ہوتا۔

(قطع کلام ہوتا ہے۔ مگر مجھے اس ذکر سے اپنے گمشدہ ذائقے یاد آ گئے۔ بوجان اپنے
 بھلے وقت میں ماش کی دال بکھرواں کیا خوب پکائی تھیں کہ فرش پر بکھیر دو اور چاول کے
 دانوں کی طرح چن لو۔

”بوجان، کبھی آپ ماش کی دال بکھرواں پکایا کرتی تھیں۔ اب تو زمانہ ہی ہو گیا وہ
 دال کھائے ہوئے“

بوجان نے میری بات بات سن کر ٹھنڈا سانس بھرا بولیں ”بیٹے وہ بھلے دقوں کی
 باتیں تھیں۔ اب ویسی دال پک نہیں سکتی“
 ”کیوں نہیں پک سکتی“

تو اصل میں مہمانانِ عزیز اور یارانِ باتمیز کے لئے بچھتا تھا۔ جہاں اور وضع دریاں تھیں۔ ایک وضع داری یہ بھی تھی۔ آبا جانی کی وضع داری کا عالم تو یہ تھا کہ کہیں ایک دفعہ پھوپھی حضرت اور پھوپھا حضور کو ماہِ محرم میں ادھر آنا پڑ گیا۔ محض ان کی خاطر آبا جانی نے ایک مجلس کا اہتمام کیا۔ اگلا برس جب آیا اور وہ تاریخِ قریب آئی تو اپنی وضع کا پاس کرتے ہوئے پھر مجلس کا اہتمام کیا۔ بس پھر وہ مجلس ہر برس ہونے لگی۔ اگرچہ خود آبا جانی گریہ اور ماتم کے قابل نہیں تھے۔ گریہ کا فریضہ ان کی طرف سے اس مجلس میں پنڈت بلام دت آنجنہانی ادا کرتے تھے۔ کس اہتمام کے ساتھ دورِ رومال لے کر مجلس میں آتے تھے۔ ادھر مصائب شروع ہوئے ادھر ان کی آنکھوں سے آنسوؤں کی گنگا بہنے لگی۔ جب ایک رومال آنسوؤں سے شرواب ہو جاتا تو دوسرا رومال نکلنے۔ مجلس کے ختم پر دونوں رومال آنسوؤں سے تر تر ہوتے اپنا پنڈت گنگا دت اس بزرگ کی اکلوتی اولاد تھی۔ مجھے یاد ہے کہ بیٹے کو ان کی ایک ہی نصیحت تھی۔ ”بیٹے گلہری بن گلہری۔ اسی میں تیرا کلیان ہے“

میں اس نصیحت پر بارہا چکرایا۔ ایک روز جسارت کر کے اس بیچہراں نے پوچھا کہ ”پنڈت چچا گلہری بننے میں کیا بھیڑ ہے“

تب اس بزرگ نے یوں فرمایا ”بھتیجے، یہ تب کی بات ہے جب ہمارے سری راجندر جی لڑکا میں پہنچنے کے لئے سمندر پر پل باندھ رہے تھے۔ ہنومان جی کی سینا پر تھڑھوٹے پر لگی ہوئی تھی۔ ادھر سے ایک گلہری کا گزر ہوا۔ اسے چننا ہوئی کہ آج یہاں کیا ہو رہا ہے۔ پوچھ گچھ کی تو بہتر چلا کہ سری راجندر جی کی آگیا سے یاں پر پل بن رہا ہے۔ اس نے سوچا کہ اس کام میں مجھے بھی جگوان کی سہاٹا کرنی پائیے۔ اس نے یہ کہا کہ منہ میں ایک کنکری دبائی اور پتھر ڈھونڈنے والے بندروں کے ساتھ ساتھ چلی۔ جہاں انہوں نے پتھر ڈالے وہاں اُس نے یہ کنکری ڈال دی۔ دیر تک وہ یہی کرتی رہی۔ بندر اسے دیکھ کے ہنسے۔ ایک بند نے اسے اٹھا کر الگ پھینک دیا۔ کہا کہ پرے ہٹ، ہمیں کام کرنے دے۔ گلہری بلا“

کرنے لگی۔ سری رام چندر جی نے یہ دیکھا تو اسے اٹھا کر پیار سے گود میں بٹھالیا۔ بندروں سے کہا کہ ہے بھلے بندرو۔ جو تمہارے بس میں ہے تم کو رہے ہو۔ جو گلہری کے بس میں ہے۔ گلہری کو رہی ہے۔ سو اس کا اپنا من مت کرو۔ یہ کہہ کے انہوں نے شفقت سے گلہری کی پیٹھ پہ ہاتھ پھیرا۔ جگوان کی شفقت بھری انگلیوں کے نشان آج بھی گلہری کی پیٹھ پہ موجود ہیں۔“

پنڈت سوم دت آنجھانی رامائن کا پاتھ کس استغراق سے کرتے تھے۔ رامائن ان کے ناخنوں میں تھی۔ گلستان انہیں از بر تھی۔ پوجا پاٹ کتنے خضوع و خشوع سے کرتے تھے۔ پیشانی پہ کتنا لمباتک لگاتے تھے۔ عید پر انگر کھازب تن کر کے مقرر آتے۔ اباجانی سے بغل گیر ہوتے، میرے سر پہ شفقت سے ہاتھ پھیرتے اور عیدی عطا کرتے۔ اسی وضع داری سے اباجانی ہولی دیوالی پر ان کے یہاں جاتے۔ پنڈت گنگا دت وضع احتیاط برتتے۔ اباجانی کے روئے مبارک کو نہ تو گھال سے الودہ کرتے نہ رنگ ڈالتے کہ اباجانی تو ان مشاغل کو خرافات جانتے تھے اور ہندو رسوم کو شرک سے تعبیر کرتے تھے مگر دوستوں کے دوست تھے اور وضع کے پابند تھے۔ سو ہولی دیوالی پر دوست کے یہاں جانا ضرور تھا۔ تقالی میں سے ایک لالچی اور تھوڑی سولف اٹھا کر منہ میں رکھ لیتے۔ لیچے دوست کے تیوہار میں شریک ہو گئے۔ پنڈت سوم دت باپ کی کسر پیٹھ کے ساتھ نکالتے۔ میرے منہ پہ اتنا گھال ملتے کہ میں بندر بن جاتا۔ پھر گنگا دت پوکاری چلا کے مجھے ٹیسورنگ میں شرابور کر دیتا۔ اباجانی سولف لالچی چباتے رہتے اور خاموش رہتے۔ دوست کی اس روش پر کبھی معترض نہیں ہوئے۔ اللہ اللہ کیا رواداری تھی اور کیا وضع داریاں تھیں۔

اباجانی اس دارفانی میں اسی برس جئے۔ سفر حیات گلستان محل سے شروع ہوا اور چراغ حویلی میں اگر انجام پذیر ہوا۔ پوری زندگی راہ اعتدال پر گامزن رہے۔

جو روش ایک دفعہ پکڑ لی اس سے کبھی انحراف نہیں کیا۔ صبح منہ اندھیرے تاروں کی چھاؤں میں اٹھنا، مگدہ بلانا، تازہ پانی سے غسل کرنا اور فجر کی نماز پڑھنا۔ فجر کی نماز کے بعد ناشتہ کہ شہد باسی روٹی اور عرق مارا لیم سے عبارت تھا۔ پھر مطلب کرنا۔ جاڑے گرمی برسات وہی ایک طور، حتیٰ کہ کبھی لباس میں بھی فرق نہیں دیکھا گیا۔ لٹھے کا چوڑی دار پانچامہ، ملل کا کرتا، چکن کا انگرکھا کہ گرمیوں میں پہنتے تھے۔ مہاوش کے جاڑوں میں بھی زیب تن کئے رہتے تھے۔ مگر کیا صحت تھی کہ بخار جاڑا کیا معنی کبھی چھینک بھی نہیں آئی۔ تیسری آخر وقت تک سلامت رہی اور پتلی آنکھ کی آنکھ بند ہونے تک روشن رہی۔

ابا جانی نے فکر و پریشانی کو کبھی قریب نہیں پھٹکنے دیا۔ آخری عمر میں بس ایک ملال دامن گیر ہو گیا تھا کہ ان کے اٹھ جانے کے بعد خاندانی مسند حکمت پر کون بیٹھے گا۔ کف افسوس ملتے تھے اور کہتے تھے کہ ہم نے صاحبزادوں کو علی گڑھ بھیج کر کتنی رکعت کا ثواب کمایا۔ ایک صاحبزادے دین سے بیگانہ ہو گئے۔ دوسرے صاحبزادے نے فرنگی کی چاکری کر لی۔

ابا جانی بس، ایک ملال دل پر دھر کر لے گئے۔ مگر اس کے باوصف آخری گھڑیوں میں بہت پرسکون نظر آتے تھے۔ کس سادگی سے پردہ کیا کہ لیٹے لیٹے ایک ہچکی لی اور آنکھیں موند لیں۔ انا للہ وانا الیہ راجعون۔

فرزند اکبر ہونے کی بنا پر اس خاکسار ہی نے ابا جانی کو قبر میں اتارنے کا شرف حاصل کیا۔ جب میں قبر میں اُترا تو خدا کو حاضر و ناظر جان کر عرض کرتا ہوں کہ قبر خوشبو سے مہک رہی تھی اور حبیب ابا جانی کا جسد مبارک میرے ہاتھوں میں آیا تو وہ پھول کی مثال ملکا تھا۔ میں حیران کہ یا الہی ابا جانی تو دہرے بدن کے تھے۔ کاٹھی بنی ہوئی تھی اور اس گھڑی اتنے بُک ہیں کہ جیسے آدمی کی لاش نہ ہو پھولوں کی ڈالی ہو۔